



Størv í Landsmiðstøðini

Í Landsmiðstøðini er eitt starv sum skrivstovufólk og tvey størv sum ráðgevar leys at seta 1. august 2006. Umsóknir við upplýsingum um útbúgving, starvsroyndir v.m. skulu vera á Landsmiðstøðini í seinasta lagi hósdagin 1. juni 2006. Meira fæst at vita um størvini við at venda sær til Petur Simonsen, stjóra á Landsmiðstøðini, tlf. 318825.

Skrivstovufólk

Starvið

Arbeiðið fevnir í høvuðsheitinum um

- tað roknskaparliga/bókhaldið
- røkt og ábyrgd av søvnunum
- innkeyp og skráseting av undirvísingaramboðum
- kundaavgreiðslu og útlán av undirvísingaramboðum
- skipan og røkt av skjalasavni
- ymiskt annað arbeiði á stovninum.

Førleikakrøv

Vit vænta at tú

- hevur útbúgving og royndir í skrivstovuyrkinum
- hevur royndir við tí roknskaparliga, møguliga við skipanum hjá Føroya Gjaldstovu

- hevur hollan kunnleika í føroyskum
- hevur góðan kunnleika í teld á brúkarastøði, eitt nú at brúka Word og Excel
- hevur royndir við at nýta journalskipan
- dugir at arbeiða sjálvstøðugt, skipa fyri, ert røkin, hevur góð samstarvsevni og hevur lætt við at samskiða við fólk.

Vit bjóða

- eitt fjølbroytt og sjálvstøðugt starv í einum stovni, sum hevur samskiði við flestu skúlar og lærarar í landinum, og sum hevur tætt samstarv við eitt nú Mentamálaráðið, Landsbókasavnið og Føroya Gjaldstovu.

Setanar- og lønartreytir

Talan er um starv í fulla tíð. Starvið verður sett sambært sáttmála millum Fíggaráð og Starvsmannafelagið.

Lærugreinaráðgevi

Starvið

Starvið fevnir í høvuðsheitinum um ráðgeving í lærugreinini støddfrøði, men eisini á alis- og evnafrøði.

Samanlagt eru 9 lønartímar um vikuna at søkja. Ein lønartími er umleið 1,6 fyrisitingartímar.

Starvslýsing

Ein starvslýsing er galdandi fyri ráðgevastarvið. Eitt nú verður sagt:

- Ráðgevin skal í øllum lutum virka fyri einari fakligari og námsligari menning í skúlanum
- Ráðgevin skal støðugt halda seg kunnugan við ta menning, sum er á námsliga, fakliga og tøkniliga økinum
- Ráðgevin skal ráðgeva viðvíkjandi undirvísingarmiðlum og arbeiðshættum í einstøku lærugreinunum.

Lagt verður upp til eitt skipað samstarv millum ráðgevarnar, møguliga í tvørgreinaligum bólkum og í toymum.

Førleikakrøv

Umsøkjara eiga at hava hollan ástøðiligan kunnleika og starvsligar royndir í

viðkomandi lærugrein og starvsøki, starvið fatar um. Væntað verður, at lærugreinaráðgevin hevur førleika í og er hugaður at nýta KT í ráðgevastarvinum.

Vit bjóða

- eitt spennandi starv við skiftandi uppgávum og við nógvum samskiði við lærarar, skúlar og skúlamyndugleikar
- arbeiði á einum høgum fakligum stigi og góðar møguleikar fyri bæði persónligari og fakligari menning.

Setanar- og lønartreytir

Starvið verður sett eftir avtalu millum Fíggaráð og Føroya Lærarafelag og lønt í lønarflokk 30.3.

Setanartíðin er í fyrstu atløgu 3 ár, har fyrsta árið er eitt royndarár. Síðani kann setanartíðin verða longd. Um serlig viðurskiði tala fyri hesum, kann setanartíðin leingjast út yvir 7 ár.

Tann, ið settur verður, skal undirvísa írestandi tímarnar í skúlanum, har viðkomandi starvast dagliga.

Námsráðgevi

Starvið

Starvið fevnir í høvuðsheitinum um námsfrøðiligt arbeiði innan fólkaskúlan, men virkisøkið er alt skúlaverkið.

Ráðgevin skal vera við í og samskipa skeið og eftirútbúgving av lærarum. Hann skal ráðgeva í sambandi við menningarvirksemi í skúlanum, og í samstarvi við aðrar ráðgevar í Landsmiðstøðini skal hann virka fyri einari námsligari og fakligari menning í skúlanum.

Ráðgevin skal harumframt ráðgeva viðvíkjandi undirvísingarmiðlum og í ymsum arbeiðshættum, og hann skal luttaka í ymsum verkætlanum, serliga á tí námsfrøðiliga økinum og innan KT.

Ráðgevin skal tryggja, at ymsu uppgáurnar verða loystar á einum høgum fakligum stigi.

Tann, ið settur verður, hevur skyldu til eftir ynski stjórans at taka lut í øðrum arbeiði í Landsmiðstøðini.

Førleikakrøv

Vit vænta, at umsøkjari

- hevur læraraútbúgving og/ella aðra hægri námsfrøðiliga útbúgving
- hevur hollan ástøðiligan kunnleika og góðar starvsligar royndir
- hevur áhuga fyri námsfrøðiligum arbeiði og fyri nýtslu av KT í undirvísingargöpi

- hevur góð samstarvsevni og evni at samskipa
- hevur førleika at menna samstarvið við starvsfelagar, stovnar og lærarar
- verður ein virkin partur av toymisumhvørvinum í Landsmiðstøðini og samstundis kann arbeiða sjálvstøðugt
- hevur áhuga fyri avbjóðingum og vilja til at royna nýggjar leiðir.

Vit bjóða

- eitt spennandi starv við skiftandi uppgávum og við nógvum samskiði við lærarar, skúlar og skúlamyndugleikar
- arbeiði á einum høgum fakligum stigi og góðar møguleikar fyri bæði persónligari og fakligari menning.

Setanar- og lønartreytir

Starvið verður lønt sambært sáttmála millum Fíggaráð og avvarðandi yrkisfelag.

Setanartíðin er í fyrstu atløgu 3 ár, har fyrsta árið er eitt royndarár. Síðani kann setanartíðin verða longd. Um serlig viðurskiði tala fyri hesum, kann setanartíðin leingjast út yvir 7 ár.

Arbeidstíðin í ráðgevastarvinum er 0,45 av fullari arbeiðstíð. Tann, ið settur verður, skal undirvísa írestandi tímarnar í skúlanum.

Landsmiðstøðin er stovnur undir Mentamálaráðnum, sum veitir tænastur í undirvísingarverkinum. Landsmiðstøðin sýnir fram og lænir út undirvísingarmiðlar, hevur verkstaðarmøguleikar, hevur eina ráðgevaskipan og skipar fyri skeiðum og eftirútbúgving av lærarum.



Landsmiðstøðin

Hoyvíksvegur 72 • Postrúm 3084
FO-110 Tórshavn
www.lms.fo • lms@lms.fo